

पुणे महानगर परिवहन महामंडळ लि.पुणे  
परिवहन उपक्रमातील बडतर्फ सेवकांबाबतचा  
परिवहन समिती ठराव क्र. ३८ दिनांक  
८.५.२००७ विखंडीत करण्याबाबत.

## महाराष्ट्र शासन

नगर विकास विभाग,

शासन निर्णय क्रमांक: पीएमटी ३००८/६१२/प्र.क्र. २२७ /नवि-२२

मंत्रालय, मुंबई : ४०० ०३२, दिनांक: - २० जानेवारी, २०१०

- वाचा :- १) महाव्यवस्थापक, पुणे महानगरपालिका परिवहन उपक्रम यांचे पत्र क्र. पीएमटी/पीएम/१५१८, दि. ३०.०६.२००५
- २) आपले पत्र क्र. पी.एम.पी.एम.एल./ सीईओ/२९७५ दि. ०८.०१.२००८.
- ३) आपले पत्र क्र. पी.एम.पी.एम.एल./जेएमडी/४३, दि. ०३.०४.२००८
- ४) सहव्यवस्थापकिय संचालक, पी.एम.पी.एम.एल यांचे पत्र क्र. पी.एम.पी.एम.एल. /जेएमडी/२५८६, दि. ३०.०८.२००८
- ५) सहव्यवस्थापकिय संचालक, पी.एम.पी.एम.एल यांचे पत्र क्र. अओ/ ३९२२ दि. २९.११.२००८
- ६) या विभागाचा समक्रमांक दि. २६ नोव्हेंबर, २००९ रोजीचा शासन निर्णय .
- ७) अध्यक्ष व व्यवस्थापकिय संचालक, पी.एम.पी.एम.एल. यांचे पत्र क्र. पी.एम.पी. एम.एल./जेएमडी/३६१७, दि. १५.०१२.२००९

### प्रस्तावना:-

पुणे महानगरपालिकेच्या तत्कालिन परिवहन समितीने अपिलीय प्राधिकारी म्हणून परिवहन उपक्रमाकडील गैरवर्तनासाठी बडतर्फ करण्यात आलेल्या एकूण ५१ सेवकाबाबत, सौम्य शासन देऊन कामावर रुजू करून घेण्याचा ठराव क्र. ३८ दि. ८.५.२००७ पारित केला आहे. तत्कालीन परिवहन समितीचा सदर ठराव कार्यवाहीस आणणे बहुसंख्य लोकहिताविरुद्ध होणार असल्याने, सदर ठराव विखंडीत करण्याचा प्रस्ताव संदर्भाधीन पत्रान्वये अध्यक्ष व व्यवस्थापकिय संचालक, पुणे महानगरपालिका परिवहन महामंडळ लि. यांनी शासनास सादर केला आहे. त्यानुषंगाने उक्त नमूद ठराव, संदर्भाधीन क्र. ६ येथील दि. २६ नोव्हेंबर, २००८ रोजीच्या शासन निर्णयान्वये निलंबित करून संबंधितांना प्रस्तुत प्रकरणी काही अभिवेदन करावयाचे असल्यास, तसे अभिवेदन हे आदेशाच्या दिनांकापासून ३० दिवसांच्या आत शासनास सादर करण्याचे कळविलेले आहे.

०२. अध्यक्ष व व्यवस्थापकिय संचालक, पुणे महानगरपालिका परिवहन महामंडळ लि. पुणे यांनी संदर्भाधीन क्र. ७ येथील पत्रान्वये अभिवेदन सादर केले आहे. या अभिवेदनातील बाब तसेच या प्रकरणी प्राप्त निवेदनातील तपशिल यांचा एकत्रित विचार करता तसेच पुणे महानगरपालिका परिवहन महामंडळ लि. पुणे या कंपनीकडून जनतेस चांगल्या दर्जाची सेवा मिळण्याची आवश्यकता पाहून, पुणे महानगरपालिकेच्या तत्कालीन परिवहन उपक्रम समितीने बडतर्फ कर्मचा-यांच्या बाबतीत पारित केलेला ठराव क्र. ३८ दि. ८.५.२००७ विखंडीत करण्याची बाब शासनाच्या विचाराधीन होती.

शासन निर्णय:-

अध्यक्ष व व्यवस्थापकिय संचालक, पुणे महानगरपालिका परिवहन महामंडळ लि. पुणे यांनी सादर केलेल्या प्रस्तावातील मुद्दे व या प्रकरणी वेळोवेळी प्राप्त निवेदनांमधील तपशिल तसेच अभिवेदन विचारात घेता, पुणे महानगरपालिका परिवहन महामंडळ लि. पुणे या कंपनीमध्ये चांगल्या सेवेसाठी, प्रशासकिय शिस्त राखण्याच्या दृष्टीने पुणे महानगरपालिकेच्या तत्कालीन परिवहन समितीचा ठराव क्र. ३८ दि. ८.५.२००७ हा यापूर्वी दिनांक २६.११.२००८ रोजीच्या आदेशान्वये निलंबित केला आहे. सदर ठराव हा बहुसंख्य लोकहिताविरुद्ध असल्याने मुंबई प्रांतिक महानगरपालिका अधिनियम १९४९ च्या कलम ४५१ अन्वये शासनास प्राप्त अधिकारात विखंडीत करण्यात येत आहे.

०२. सदर आदेश तात्काळ अंमलात येतील.

०३. याबाबतचा सर्व संविधानिक बाबींची पूर्तता अध्यक्ष तथा व्यवस्थापकिय संचालक, पुणे महानगरपालिका परिवहन महामंडळ लि. पुणे यांनी करावी.

महाराष्ट्राचे राज्यपाल यांच्या आदेशानुसार व नांवाने,

*Amil*  
20/11/2010

( सुनिल कोटेकर )

कार्यासन अधिकारी, महाराष्ट्र शासन.

प्रति,

१. मा.मुख्यमंत्र्यांचे सचिव, मंत्रालय, मुंबई
२. सचिव-(२), यांचे स्विथ सहायक नगर विकास विभाग, मंत्रालय, मुंबई-३२
३. आयुक्त, पुणे महानगरपालिका, पुणे
४. आयुक्त, पिंपरी चिंचवड महानगरपालिका, चिंचवड, पुणे
५. अध्यक्ष व व्यवस्थापकिय संचालक, पुणे महानगर परिवहन महामंडळ लि. पुणे
६. निवडनस्ती, नगर विकास विभाग (नवि-२१), मंत्रालय, मुंबई-३२